



## 2 ကလေးမွေးဖွားကြောင်းအကြောင်းကြားစာနှင့်နိုင်ငံသားရယူခြင်း

### 2-2 မွေးကင်းစကလေးငယ်အတွက်နိုင်ငံသားရယူခြင်း

နိုင်ငံသားဖြစ်ခြင်းသည်ကလေးငယ်၏အနာဂတ်အတွက်လွန်စွာအရေးပါသောအရာဖြစ်သည်။ မည်သည့် နိုင်ငံသားပင် ဖြစ်စေ မလွဲမသွေလိုအပ်သောလုပ်ထုံးလုပ်နည်းအတိုင်းလုပ်ကိုင်ရန်လိုအပ်သည်။ ကလေးမွေးဖွားခင်သက်ဆိုင်ရာသံရုံး၊ မြို့နယ်ရုံးများ၏ အိမ်ထောင်စုမှတ်ပုံတင်ဌာန၊ တရားရေးဝန်ကြီးဌာနရုံးများတွင် ဆွေးနွေးတိုင်ပင်၍ လိုအပ်သော စာရွက် စာတမ်းများအား ကြိုတင်ပြင်ဆင်ထားပါ။

#### (1) မိဘတစ်ဦးဦးကဂျပန်နိုင်ငံသားဖြစ်နေသောအခါ

ဖခင်ဖြစ်စေ၊မိခင်ဖြစ်စေတစ်ဦးဦးကဂျပန်နိုင်ငံသားဖြစ်ပြီး၊တရားဥပဒေနှင့်အညီလက်ထပ်ထိမ်းမြားထားပါကမွေးဖွားလာသော ကလေးငယ်သည်ဂျပန်နိုင်ငံသားအဖြစ်ခံယူနိုင်သည်။ သို့သော်လည်း နိုင်ငံသားဖြစ်ခြင်းသည်မွေးဖွားသည်နှင့်တပြိုင်နက် သတ်မှတ်ခြင်းခံရပြီးဖြစ်ပြီး၊ တရားဝင်လက်ထပ်ထားခြင်းမဟုတ်ပါမူ ဖခင်ဖြစ်သူက မိမိကလေး အဖြစ်အသိအမှတ်ပြုခြင်း မရှိပါက ဂျပန်နိုင်ငံသားအဖြစ်မရယူနိုင်ပါ။ ကျန်မိဘဖြစ်သူ၏နိုင်ငံသားအဖြစ်ရယူရန်မှာ၊ မိဘနှစ်ဦးစလုံးက နိုင်ငံခြားသား ဖြစ် သည့်အခါ လုပ်ဆောင်ရသည့် လုပ်ထုံးလုပ်နည်းနှင့်အတူတူဖြစ်သည်။ အသေးစိတ်ကို ဂျပန်နိုင်ငံရှိသံရုံး၊ (သို့) ကောင်စစ်ဝန် ရုံးတွင်အတည်ပြုမေးမြန်းပါ။

#### (2) ဖခင်၊မိခင်နှစ်ဦးစလုံးကနိုင်ငံခြားသားဖြစ်သောအခါ

မိခင်၊ဖခင်နှစ်ဦးစလုံးကနိုင်ငံခြားသားဖြစ်ပါက ဂျပန်နိုင်ငံတွင်ကလေးမွေးဖွားသည့်တိုင် ဂျပန်နိုင်ငံသားအဖြစ်ကိုရယူနိုင်ခြင်း မရှိပါ။ မိဘနှစ်ပါး၏ နိုင်ငံအသီးသီး၏ ဥပဒေနှင့်အညီနိုင်ငံသားအဖြစ်ကို ရယူပါ။ နိုင်ငံအလိုက်ကွဲပြားမှုရှိသောကြောင့် လုပ်ထုံးလုပ်နည်းနှင့် လိုအပ်သောစာရွက်စာတမ်းများနှင့်ပတ်သတ်၍ ဂျပန်နိုင်ငံရှိသံရုံး၊ (သို့)ကောင်စစ်ဝန်ရုံးတွင် အတည်ပြုမေးမြန်းပါ။

မိဘ၏နိုင်ငံသား	ကလေးဖြစ်သူ၏နိုင်ငံသား	လုပ်ဆောင်ရန်
မိဘတစ်ဦးဦးက ဂျပန်လူမျိုးနှင့်လက်ထပ်	ဂျပန်နိုင်ငံသား	1 မွေးဖွားကြောင်းအကြောင်းကြားစာကိုနေ့ထိုင်ရာ မြို့နယ်ရုံးသို့ ပေးပို့ 2 ကျန်မိဘဖြစ်သူ၏နိုင်ငံသားအဖြစ်ရယူရန်မှာဂျပန်နိုင်ငံရှိ သံရုံး၊(သို့)ကောင်စစ်ဝန်ရုံးများတွင်မေးမြန်းပါ။
မိဘနှစ်ဦးစလုံးကနိုင်ငံ ခြားသား	နိုင်ငံခြားသား	1 မွေးဖွားကြောင်းအကြောင်းကြားစာကိုနေ့ထိုင်ရာ မြို့နယ်ရုံးသို့ ပေးပို့ 2 မိဘနှစ်ဦး၏သက်ဆိုင်ရာနိုင်ငံ၏ဂျပန်နိုင်ငံရှိသံရုံး၊(သို့) ကောင်စစ်ဝန်ရုံးများတွင်မေးမြန်းပါ။